

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಮಾನವೀಯತೆಯಿಂದ ಮತ್ತು, ಅಭಿಮಾನದಿಂದಲೇ ಇಂತಹ ವರನ್ನು ಬಿಡುಗಡೆ ಮಾಡುವುದಕ್ಕೆ ಸರ್ಕಾರ ಏರ್ಪಾಡು ಮಾಡಿದ್ದು: ಆದರೆ ಮಾನವೀಯತೆ ಮತ್ತು ಅಭಿಮಾನವನ್ನು ಪ್ರಯೋಗ ಮಾಡುವಾಗ ವಿಧಿನಿಯಮಗಳನ್ನು ಅನುಸರಿಸಿಯೇ ಮಾಡಬೇಕಾಗುತ್ತದೆ. We want a certificate from a competent authority that he is completely blind. For other people who are suffering from T. B. Cancer etc., the District Surgeon must certify that it is incurable and contagious disease.

ಶ್ರೀ ಕಾಗೋಡು ತಿಮ್ಮಪ್ಪ.—ಆ ರೀತಿ ಸರ್ಟಿಫಿಕೇಟ್ ಕೊಟ್ಟಿದ್ದಾರೆಂದು ಅವರು ಹೇಳುತ್ತಿದ್ದಾರೆ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅವರು ಆ ರೀತಿ ಸರ್ಟಿಫಿಕೇಟ್ ಕೊಟ್ಟಿದ್ದೂ ಬಿಡುಗಡೆ ಮಾಡದಿದ್ದರೆ ಅದು ಸರ್ಕಾರದ ತಪ್ಪಾಗುತ್ತದೆ.

ಶ್ರೀ ಟಿ. ಆರ್. ಶಾಮಣ್ಣ.—ಸರ್ಟಿಫಿಕೇಟ್ ಕೊಟ್ಟಿದ್ದರೂ ಸಹ ಬಿಡುಗಡೆ ಮಾಡಿಲ್ಲ ಎಂದು ನಾನು ಒತ್ತಾಯಪೂರ್ವಕವಾಗಿ ಹೇಳುತ್ತಿದ್ದೇನೆ ಅವರು ಸರ್ಟಿಫಿಕೇಟ್ ಕೊಡದಿದ್ದರೆ ನಾನು ಇಷ್ಟೇ ಎಂದು ಒತ್ತಾಯ ಮಾಡುತ್ತಿರಲಿಲ್ಲ ಮುನ್ನವಾಗಿ ಇಂತಹವರ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಮಾನವೀಯತೆ ದೃಷ್ಟಿ ಇರಬೇಕಾಗುತ್ತದೆ, ಅಲ್ಲದೆ ಇಂತಹವರ ಬಗ್ಗೆ ಡಿಪ್ಲಿಮಿನೇಷನ್ ಮಾಡುವುದು ಸರಿಯಲ್ಲವೆಂದು ಹೇಳುತ್ತೇನೆ?

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಮಾನ್ಯ ಸದಸ್ಯರು ನಿರ್ದಿಷ್ಟ ನಿರ್ದೇಶನ ಏನಾದರೂ ಈ ಬಗ್ಗೆ ಇದ್ದರೆ, ಅದನ್ನು ನಮಗೆ ಕಳುಹಿಸಿಕೊಟ್ಟರೆ ಆ ಬಗ್ಗೆ ವಿಚಾರ ಮಾತಲು ನಮಗೆ ಅನುಕೂಲವಾಗುತ್ತದೆ. ಇಂತಹ ಕೇಸ್‌ಗಳನ್ನು ಮಾನವೀಯತೆಯ ದೃಷ್ಟಿಯಿಂದ ನೋಡಬೇಕೆಂಬ ಇಚ್ಛೆ ನಮಗೆ ಇದ್ದರೂ ಸಹ ಪೊಲೀಸರ ಅನುಸರಿಸಿದ ಮಾತು:ವುದು ಕಷ್ಟವಾಗುತ್ತದೆ. ಆದರೆ ತಮ್ಮ ಹತ್ತಿರ ಅಂತಹ ನಿರ್ದೇಶನ ಏನಾದರೂ ಇದ್ದರೆ ನಮಗೆ ಕಳುಹಿಸಿಕೊಡಿ, ಅದರಲ್ಲಿ ತಪ್ಪಿದ್ದರೆ ಸರಿಪಡಿಸುತ್ತೇವೆ, ತಪ್ಪಿಲ್ಲದಿದ್ದರೆ ಅದು ಇದಂತೆ ಇರುತ್ತದೆ. We have no intention to discriminate between any body.

2-00 P. M.

MATTER UNDER RULE 312

(ii) Re : Coersine method for implementing the Karnataka Debt Relief Act.

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ) —ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ಪರಿಹಾರ ಕಾನೂನು ಜಾರಿಗೆ ಬಂದಮೇಲೆ ಒಂದು ವಿಶೇಷವಾದ ವಾತಾವರಣ ಉಂಟಾಗಿದೆ. ಇದರಲ್ಲಿ ವಿಶೇಷ ಅಕೌಂಟೆಂಟ್, ರೆವಿನ್ಯೂ ಇನ್ಸ್‌ಪೆಕ್ಟರ್ ಹಾಗೂ ತಹಶೀಲ್ದಾರ್ ಮತ್ತು ಅಸಿಸ್ಟೆಂಟ್ ಕಮಿಷನರ್ ಯಾರು ಬೇಕಾದರೂ ಆ ಕಾಯಿದೆಯನ್ನು ಜಾರಿಗೆ ಕೊಡಲು ಹೋಗಬಹುದು ಮತ್ತು ಯಾರ ಮನೆಯನ್ನು ಬೇಕಾದರೂ ನುಗ್ಗಬಹುದು. ಈ ರೀತಿಯಾದ ಪರಿಣಾಮವುಂಟಾಗಿದೆ. ಈ ಕಾನೂನಿನಲ್ಲಿ ಕೆಲವು ನಿಯಮಗಳನ್ನು ಶಾಸನಗಳನ್ನು ಮುಂಜೂರು ಮಾಡುವಾಗ ಅಳವಡಿಸಿದ್ದೇವೆ. ಅದನ್ನು ಅಸಿಸ್ಟೆಂಟ್ ಕಮಿಷನರ್ ವಿಚಾರಣೆ ನಡೆಸಿ ಅದರಲ್ಲಿ ಎಷ್ಟು ನಿಜ ಮತ್ತು ಸುಳ್ಳು ಎಂದು ತಿಳಿದು ಬಾದಮೇಲೆ ಅವರು ಆಜ್ಞೆ ಕೊಡಬೇಕು ಅದನ್ನು ಅನುಸರಿಸಿ ಜಾರಿಗೆ ಕೊಡಬೇಕು. ಇದನ್ನು ಸ್ಪಷ್ಟವಾಗಿ ಉಲ್ಲೇಖಮಾಡಿದ್ದೇವೆ. ಆದರೆ ಈಗ ನಮ್ಮ ರಾಜ್ಯದಲ್ಲಿ ವಾಸ್ತವಿಕವಾಗಿ ನಡೆಯುತ್ತಿರುವುದನ್ನು ನೋಡಿದರೆ ಯಾರು ಆರ್ಜಿ ಕೊಟ್ಟರೂ ಕೂಡಲೇ ಆ ಆರ್ಜಿಯ ಆಧಾರದಮೇಲೆ ಯಾರ ಮನೆಯನ್ನಾದರೂ ನುಗ್ಗಿ ಅದು ಯಾರ ವಸ್ತುವೇ ಆಗಿರಲಿ ಅದನ್ನು ಯಾರು ದೂರು ಕೊಡುತ್ತಾರೆ ಅವರಿಗೆ ಕೊಡಿಸುವುದು ಒಂದು ಪದ್ಧತಿ ಯಾಗಿದೆ. ಅಧ್ಯಕ್ಷರೇ, ನಿಜವಾಗಿ ಹೇಳುವುದಾದರೆ ಯಾರಾದರೂ ಒಂದು ವಸ್ತು ಇಟ್ಟುಕೊಂಡಿದ್ದಾರೆ ಅದರ ಮೇಲೆ ಹಣವನ್ನು ಕೊಟ್ಟಿರುತ್ತಾರೆ ಆ ವಸ್ತುವನ್ನು ಇಟ್ಟುಕೊಂಡು ಹತ್ತಾರು ವರ್ಷವಾದಮೇಲೆ ಅದನ್ನು ಇಟ್ಟುಕೊಂಡು ಹಣವನ್ನು ಕೊಟ್ಟವರೂ ಸತ್ತು ಹೋಗಿರುತ್ತಾರೆ ಅವರ ಮಕ್ಕಳಿಗೆ ಈ ವಿಷಯವೇ ಗೊತ್ತಿರುವುದಿಲ್ಲ. ಅಂತಹ ಸಂದರ್ಭದಲ್ಲಿ ಯಾವರೀತಿ ಇದನ್ನು ಬಗೆಹರಿಸಬೇಕು ಎನ್ನುವುದನ್ನು ಕೂಡ ವಿವೇಚನೆ ಮಾಡದೆ ಅಧಿಕಾರಿಗಳು ಯಾರಾದರೂ ಒಂದು ನಾನು ಬೆಳ್ಳಿ, ಬಂಗಾರ

ವನ್ನೂ ೧೦-೨೦ ವರ್ಷಗಳ ಕೆಳಗೆ ಇವರಲ್ಲಿ ಇಟ್ಟಿದ್ದೆ ಎಂದು ಹೇಳಿದರೆ ಸಾಕು ಅವರ ಮನೆಗೆ ನುಗ್ಗಿ ಹೊರಗೆ ಮೈಮೇಲೆ ಇದ್ದ ಓಲೆಯನ್ನು ಬಿಚ್ಚಿಸಿಕೊಡುವುದು ಇದು ಒಂದು ರೀತಿ ಅಧಿಕಾರದ ದುರುಪಯೋಗ ಎಂದು ಹೇಳಬೇಕಾದ ಪ್ರಸಂಗ ಬಂದಿದೆ. ಮಾನ್ಯ ಪುಟ್ಟಸ್ವಾಮಯ್ಯನವರ ಕ್ಷೇತ್ರದಲ್ಲಿ ಅಂದರೆ ರಾಮನಗರದಲ್ಲಿ ಒಂದು ಘಟನೆಯನ್ನು ಹೇಳಿದರು ಅದು ಏನು ಎಂದು ಹೇಳಿ, ಯಾರು ಈ ಕಾನೂನನ್ನು ಜಾರಿ ಮಾಡಬೇಕು ಯಾರಿಗೆ ಈ ಅಧಿಕಾರವನ್ನು ಕೊಟ್ಟಿದ್ದಾರೆ ಎಷ್ಟಕ್ಕೂ ಷನ್ ಮಾಡಬೇಕು ಅದು ಸರಿಯಾಗ ರೀತಿಯಲ್ಲಿ ನಡೆಯುತ್ತಿಲ್ಲ. ಯಾರು ದೂರು ಕೊಟ್ಟರೂ ಸರಿ ಅವರು ಕೊಟ್ಟ ದೂರು ಸರಿಯಾಗಿದೆಯೇ ಇಲ್ಲವೇ ಎಂದು ಯೋಚನೆ ಮಾಡದೆ ಕೂಡಲೇ ಮನೆಗೆ ನುಗ್ಗುವುದು ಕಣ್ಣಿಗೆ ಕಂಡದ್ದನ್ನು ದೋಚುವುದು ಕೊಡಿಸುವುದು ಇದು ಒಂದು ಪರಿಷ್ಕೃತಿ ಉಂಟಾಗಿದೆ ಇದಕ್ಕೆ ಸೂಕ್ತ ಪರಿಹಾರ ಕೊಡದೆ ಹೋದರೆ ಬಹಳ ಕಷ್ಟವಾಗುತ್ತದೆ. ಸಾಲದಕ್ಕೆ ಈ ಒಂದು ತುರ್ತುಪರಿಸ್ಥಿತಿ ಅಥವಾ ಸಮಯವನ್ನೂ ದುರುಪಯೋಗ ಪಡಿಸಿಕೊಳ್ಳುತ್ತಿದ್ದಾರೆ. ಮಾತೆತ್ತಿದ್ದರೆ ತುರ್ತುಪರಿಸ್ಥಿತಿ ಅಥವಾ ಮಿಸಾ ಎಂದು ಹೇಳುವುದು ಒಂದು ಪದ್ಧತಿಯಾಗಿ ಹೋಗಿದೆ. ಯಾವುದನ್ನು ವಿಚಾರಣೆ ಮಾಡದೆ ಈ ರೀತಿ ಕಾನೂನಿನ ದುರುಪಯೋಗ ರಾಜ್ಯದ ಅನೇಕ ಕಡೆ ಉದ್ಭವಗಿದೆ. ಕಾನೂನಿನಲ್ಲಿ ನಿಯಮ ಗಳನ್ನು ಮಾಡಿದ್ದೇವೆ ಅವನ್ನು ಯಾವ ರೀತಿ ಅನುಸರಿಸಬೇಕು ಯಾರಿಗೆ ಅಧಿಕಾರ ನೀಡಿದ್ದೇವೆ ಎಂದು ತಿಳಿದುಕೊಳ್ಳದೆ ಈ ರೀತಿ ಕಾನೂನಿನ ದುರುಪಯೋಗ ನಡೆದರೆ ಸಾಮಾನ್ಯ ಜನರು ಬದುಕಲೂ ಸಾಧ್ಯವೇ? ೨೦-೩೦ ವರ್ಷಗಳಾದ ಇವರು ಹೇಳಿದರೆ ಇವರು ಹೇಳಿದ ಪದಾರ್ಥಗಳನ್ನು ಎಲ್ಲಿಂದ ತಂದು ಕೊಡಬೇಕು? ಯಾರು ವಸ್ತುಗಳನ್ನು ಇಟ್ಟರೋ ಯಾರು ಪದಾರ್ಥಗಳನ್ನು ಇಡಿಸಿಕೊಂಡರೋ ಅವರಿಬ್ಬರೂ ಜೀವಕುತಿ ಇಲ್ಲೇ ಇರುವಾಗ ಅವರ ವಸ್ತುಗಳನ್ನು ಕೇಳಿದರೆ ಹೇಗೆ? ಉದಾಹರಣೆಗೆ ನಮ್ಮ ಊರಿನಲ್ಲಿ ೨೦ ವರ್ಷದ ಕೆಳಗೆ ಒಬ್ಬರ ಹತ್ತಿರ ಬಂಗಾರ ಇಟ್ಟಿದ್ದೇವೆಂದು ಹೇಳಿದರೆ ಇಬ್ಬರೂ ಕೊಡುವನು ಸತ್ತೂ ಹೋಗಿದ್ದಾರೆ. ಅವನನ್ನು ಬಿಟ್ಟು ಅವನ ಮಗನನ್ನು ನಾವು ಬಂಗಾರ ಇಟ್ಟಿದ್ದೆವು ಕೊಡಿ ಎಂದು ಹೇಳಿದರೆ ತಹೀಖ್‌ಲ್ದಾರ್ ಕಾನೂನು ಪ್ರಕಾರ ವಿಚಾರಮಾಡಬೇಕು ಇವರು ಹೋಗಿ ಅವರ ಮನೆಯಲ್ಲಿ ಗಲಾಟೆ ಮಾಡಿ ನೀವು ಕೊಡದೆ ಹೋದರೆ ಅವರ ಬದಲಿಗೆ ಏನಾದರೂ ಕೊಡಬೇಕು ಹೇಳಿದರೆ ಹೇಗೆ? ಇದನ್ನು ಸರ್ಕಾರವೂ ಕೂಡ ಆಲೋಚನೆ ಮಾಡಬೇಕು ಎಂದು ಹೇಳುತ್ತೇನೆ.

ಶ್ರೀ ಟಿ. ಆರ್. ಶಾಮಣ್ಣ.—ಈಗ ಇದರಲ್ಲಿರುವ ಪ್ರಶ್ನೆ ಹೈಕೋರ್ಟಿನಲ್ಲಿದೆ. ಅದಕ್ಕೆ ತಡೆ ಕೊಟ್ಟಿದ್ದಾರೆ. ಆದ್ದರಿಂದ ಇಲ್ಲಿ ಚರ್ಚೆ ಮಾಡುವುದಕ್ಕೆ ಅವಕಾಶ ಇದೆಯೇ? ಇದು ನನ್ನ ಪ್ರಶ್ನೆ.

ಅಧ್ಯಕ್ಷರು.—ಅದರ ಬಗ್ಗೆ ಮಂತ್ರಿಗಳು ಉತ್ತರ ಕೊಡುತ್ತಾರೆ ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು.

† ಶ್ರೀ ಎಚ್. ಟಿ. ಕೃಷ್ಣಪ್ಪ (ನಾಗಮಂಗಲ).—ಮಾನ್ಯ ಅಧ್ಯಕ್ಷರೇ, ಈ ಋಣ ಪರಿಹಾರ ಮಸೂದಾ ಕಾನೂನು ಜಾರಿಗೆ ಬಂದಮೇಲೆ ಬಹಳ ಅನಾಹುತಗಳು ಹೆಚ್ಚಾಗಿ ಆಗುತ್ತಾ ಇವೆ. ಅದನ್ನು ನಾವು ಮರೆಯಬಾರದು ಉದಾಹರಣೆಗೆ ರಾಮನಗರದಲ್ಲಿ ಅದರ ಸೆಬ್ ಡಿವಿಷನ್‌ನಲ್ಲಿ ನಡೆದಂತ ಘಟನೆಯನ್ನು ನೋಡಿದರೆ ಆ ವಿಜಾದಲ್ಲಿ ಬಂದೆರಡು ಮಾತುಗಳನ್ನು ಹೇಳುವುದಕ್ಕೆ ಇಷ್ಟವಾಗುತ್ತೇನೆ. ಅಲ್ಲಿನ ಅಸಿಸ್ಟೆಂಟ್ ಕಮಿಷನರವರು ಮತ್ತೂ ಅವರ ಸಿಬ್ಬಂದಿಯವರು ಹಳ್ಳಿಗಳಿಗೆ ಹೋಗಿ ಮನೆಗಳಿಗೆ ಪ್ರವೇಶಮಾಡಿ ಯಾರಾದರೂ ನಮ್ಮ ಒಡಮೆಯನ್ನು ಇಂತಹವರ ಮನೆಯಲ್ಲಿ ಇಟ್ಟಿದ್ದೆವು ಎಂದು ಹೇಳಿದರೆ ಸಾಕು ಕೂಡಲೇ ಅವರ ಮನೆಯಲ್ಲಿ ಇವರು ಹೇಳಿದ ಪದಾರ್ಥಗಳು ಇರಲಿ ಇಲ್ಲದೆ ಇರಲಿ ಯಾವ ಪದಾರ್ಥ ಸಿಕ್ಕಿದರೂ ಅದನ್ನೇ ಜಪ್ತಿಮಾಡಿ ಕೊಡಿಸುವುದು. ಆ ಜನಗಳು ಆ ಪದಾರ್ಥ ನಮಗೆ ಗೊತ್ತಿಲ್ಲ ಅದು ನಮ್ಮ ಅಪ್ಪನ ಕಾಲದಲ್ಲಿ ಇವರು ಇಟ್ಟಿದ್ದರೋ ಏನೋ ಗೊತ್ತಿಲ್ಲ ನಾವಂತು ಯಾವುದನ್ನು ಇಟ್ಟುಕೊಂಡಿಲ್ಲವೆಂದು ಹೇಳಿದರೂ ಸಹ ಅದರ ಬಲೆಗೆ ಯಾವುದಾದರೂ ಬೇರೆ ಪದಾರ್ಥವನ್ನು ಕೊಟ್ಟೇ ಕೊಡಬೇಕೆಂದು ಬಲವಂತವಾಗಿ ಒತ್ತಾಯಮಾಡಿ ಪಾತ್ರೆ ಇಲ್ಲದಿದ್ದರೆ ಅದಕ್ಕೆ ಸರಿಸಮಾನವಾದ ಸಮಾನವನ್ನು ಕೊಡಬೇಕೆಂದು ಬಲವಂತದಿಂದ ಕೊಡಿಸುತ್ತಿದ್ದಾರೆಂದು ಇದರ ಬಗ್ಗೆ ಮಾನ್ಯ ಮಂತ್ರಿ ಗಳಿಗೆ ಅನೇಕ ಮಾನ್ಯ ಸದಸ್ಯರು ಮನವಿ ಕೊಟ್ಟು ಅದು ತನಿಖೆಯಲ್ಲಿದೆಯೆಂದು ನಾನು ತಿಳಿದಿದ್ದೇನೆ. ಇದು ದಿನೇ ದಿನೇ ಹೆಚ್ಚಾಗುತ್ತಾ ಇದೆ. ಅಧಿಕಾರಿಗಳು ಈ ಒಂದು ಸಂದರ್ಭವನ್ನು ಉಪಯೋಗಿಸಿ ಕೊಂಡು ಕಾನೂನಿನ ದುರುಪಯೋಗ ಮಾಡಿಕೊಂಡು ಲಂಚಪಡೆಯುವುದಕ್ಕೆ ಅನುಕೂಲವಾಗಿದೆ. ಯಾರಾದರೂ ಅರ್ಜಿ ಕೊಟ್ಟರೆ ಅವರು ಲಂಚ ಕೊಡದಿದ್ದರೆ ಅವರ ಕೆಲಸವನ್ನು ಕೈ ಬಿಡುವುದು ಲಂಚ ಕೊಟ್ಟರೆ ಅವರ ಕೆಲಸಗಳನ್ನು ಮಾಡುವುದು ಇದು ಬಹಳ ಚುರುಕುಪಡೆಯಿಂದ ನಡೆಯುತ್ತಿದೆ. ಇದರಲ್ಲಿ

ಕೆಲವು ಪ್ರಾಮಾಣಿಕವಾದ ಅಧಿಕಾರಿಗಳು ಇದ್ದಾರೆ ಇಲ್ಲವೆಂದು ಹೇಳುವುದಿಲ್ಲ. ನಾನು ಹೇಳುವುದು ಏನು ಎಂದರೆ ಅವರು ಏನು ನಮ್ಮ ಶಾಸನದಲ್ಲಿ ನಿಯಮಗಳನ್ನು ಅಳವಡಿಸಿದ್ದೇವೆ ಅದನ್ನು ಸರಿಯಾದ ರೀತಿಯಲ್ಲಿ ಅಂದರೆ ನ್ಯಾಯಾಂಗ ತನಿಖೆಯ ರೀತಿಯಲ್ಲಿ ಎನ್‌ಕ್ವೈರಿ ಮಾಡಿ ಯಾವುದು ಸೂಕ್ತವೋ ಅದನ್ನು ಕಾರ್ಯಗತ ಮಾಡಿಬಿಡಿ ಯಾರೂ ಅದಕ್ಕೆ ಅಡ್ಡಿ ಬರುವುದಿಲ್ಲ. ಯಾರಾದರೂ ಸುಮ್ಮನೆ ದೂರು ಕೊಟ್ಟರೆ ಅದನ್ನು ವಿಚಾರಣೆ ಮಾಡದೆ ಅದಕ್ಕೆ ಸರಿಯಾದ ಸಾಕ್ಷಿ, ದಾಖಲೆ ಪುರಾವೆಗಳು ಇಲ್ಲದೆ ಇದ್ದರೂ ಅದಕ್ಕೆ ಪ್ರೋತ್ಸಾಹ ಕೊಡುವುದು ಸರಿಯಲ್ಲ ಎಂದು ಹೇಳಬೇಕಾಗುತ್ತದೆ. ಇದು ಯಾವ ರೀತಿಯಾಗಿದೆ ಎಂದರೆ ಪುಂಡರ ಗುಂಪಿಗೆ ಲಾಭ ಸಂಪಾದನೆ ಮಾಡುವುದಕ್ಕೆ ಬಂದು ವರಮಾನ ಮಾರ್ಗ ಮಾಡಿದಂತಾಗಿದೆ. ಇದನ್ನು ನೋಡಿದರೆ ಸರ್ಕಾರದವರೇ ಇದನ್ನು ಸೃಷ್ಟಿ ಮಾಡಿದಂತಾಗಿದೆ. ಅದರಿಂದ ಜನಗಳಲ್ಲಿ ಏನು ಭಯ ತಲೆದೋರಿದೆ ಅದನ್ನು ತಪ್ಪಿಸುವುದಕ್ಕೆ ಏನಾದರೂ ಮಾರ್ಗವನ್ನು ಸೂಚಿಸುವುದಾದರೆ ಅದಕ್ಕೆ ಸ್ವಾಗತ ಮಾಡುತ್ತೇವೆ. ಈ ಪರಿಸ್ಥಿತಿಯನ್ನು ತೊಡೆದು ಅವರಿಗೆ ಸರಿಯಾದ ರಕ್ಷಣೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಬಿ. ಪುಟ್ಟಸ್ವಾಮಿ (ರಾಮನಗರ).—ಮಾನ್ಯ ಅಧ್ಯಕ್ಷರೇ, ಈ ತಿಂಗಳು ೧ನೇ ತಾರೀಖಿನ ದಿವಸ ನನ್ನ ಕ್ಷೇತ್ರದಲ್ಲಿ ಅಸಿಸ್ಟೆಂಟ್ ಕಮಿಷನರ್‌ರವರು ಅವರ ಸಿಬ್ಬಂದಿ ಜೊತೆಯಲ್ಲಿ ಬನ್ನಿ ಕುವೈ ಎಂಬ ಗ್ರಾಮಕ್ಕೆ ಹೋಗಿ ಅಲ್ಲಿನ ಜನಗಳಿಗೆ ಯಾರು ಯಾರು ಒಡನೆ ವಸ್ತುಗಳನ್ನು ಅಡವಿಟ್ಟು ಹಣವನ್ನು ತೆಗೆದುಕೊಂಡಿದ್ದಾರೆ ಒನ್ನಿ ಎಂದು ಕರೆದು ಒಂದೊಂದು ಮನೆಗೂ ಹೋಗುವುದು ಆ ಜನಗಳು ಆ ಹೆಂಡ ನಮ್ಮದು ಎಂದರೆ ಅದನ್ನು ಕಿತ್ತು ಕೊಡುವುದು ಮತ್ತೊಂದು ಮನೆಗೆ ಹೋಗಿ ಆ ಜನಗಳು ಅವರ ಮನೆಯಲ್ಲಿ ಕಾಣುತ್ತಿರುವ ಬಿಂದಿಗೆ ನಮ್ಮದು ಎಂದರೆ ಕೂಡಲೇ ಕಿತ್ತು ಕೊಡುವುದು ಈ ರೀತಿ ಎಲ್ಲರ ಮನೆಗಳನ್ನು ನುಗ್ಗುವುದು ಯಾರು ಬೇಕಾದರೂ ಆ ಸಮಯದಲ್ಲಿ ಬಂದು ಅವರು ಸಾಮಾನನ್ನು ಇಟ್ಟಿರಲಿ ಅಥವಾ ಇಡದೆ ಸುಮ್ಮನೆ ಅವರ ಕಣ್ಣಿಗೆ ಕಂಡದ್ದನ್ನು ನೋಡಿ ಇದು ನಮ್ಮದು ಎಂದು ಹೇಳಿದರೆ ಸಾಕು ಕೂಡಲೇ ಅದನ್ನು ಬಲವಂತದಿಂದ ಕೊಡಿಸುವುದು ಅದಕ್ಕೆ ದಾಖಲೆ ಬೇಕಾಗಿಲ್ಲ. ಸಾಕ್ಷಿ ಬೇಕಾಗಿಲ್ಲ ಯಾವ ರೀತಿ ವಿಚಾರಣೆಯೂ ಸಹ ಬೇಕಾಗಿಲ್ಲ. ಕೂಡಲೇ ಕೊಡಿಸುವುದು. ಇದೇ ರೀತಿ ಒಂದು ಚಿಂತಾಜನಕವಾದ ಒಂದು ಘಟನೆ ನಡೆದಿದೆ. ಆ ಊರಿನಲ್ಲಿ ನರಸಮ್ಮ ಎಂಬುವರ ಮಗ ಹೋಗಿ ಅವರ ಗಂಡ ಸತ್ತುಹೋಗಿದ್ದಾರೆ ಆಕೆಯ ದೌರ್‌ಭಾಗ್ಯ ಏನು ಎಂದರೆ ಅವರ ಗಂಡ ಇವತ್ತು ಒಂದು ಜೊತೆ ಓಲೆ ಅವರಿಗೆ ಕೊಟ್ಟಿದ್ದು ಅವರ ಕಿವಿಯಲ್ಲಿ ಇದೆ ರೆ ಯಾವುದೋ ಒಂದು ಹೆಣ್ಣು ಮಗು ಬಂದು ಅದು ನಮ್ಮದು ಎಂದು ಹೇಳಿದರೆ ಅಷ್ಟೇ ಸಾಕು ಅದನ್ನು ಬಲವಂತದಿಂದ ಒಲೆಯನ್ನು ಕಿವಿ ಯಿಂದ ತೆಗೆದುಕೊಟ್ಟಿದ್ದಾರೆ. ಅವತ್ತಿನಿಂದ ಈ ಊಟ ಕೂಡ ಮಾಡಲಿಲ್ಲ ಅದೇ ಯೋಚನೆಯಲ್ಲಿ ಕೊರಗಿಕೊಂಡು ಸಾಯುತ್ತಿದ್ದಾರೆ ಇಂತಹ ಪ್ರಸಂಗಗಳು ಅನೇಕವು ನಡೆಯುತ್ತಿವೆ. ಇದು ಒಂದು ರೀತಿ ಸುಲಿಗೆ ನಡೆಯುತ್ತಿದೆಯೆಂದು ಹೇಳಿದರೆ ತಪ್ಪಾಗಲಾರದು. ಆ ಜನಗಳನ್ನು ಕರೆದು ಹೋಗಿ ನಿಮ್ಮ ಸ್ವಾಮಾನುಗಳನ್ನು ತೆಗೆದುಕೊಂಡು ಹೋಗಿ ಎಂದು ಹೇಳುತ್ತಾರೆ. ಅಲ್ಲಿ ಹೋಗಿ ಕೋಣ ಯೋಳಗಿದ್ದ ಬಿಂದಿಗೆ ಮತ್ತು ಹೆಂಡ ಎಲ್ಲವನ್ನೂ ಅವರು ತೆಗೆದುಕೊಂಡು ಬಂದಿದ್ದಾರೆ. ಅಲ್ಲಿ ಆ ಸಾಮಾನು ಗಳನ್ನು ಹೊಂದಿದ್ದವರು ಆ ಸಾಮಾನುಗಳು ನಮ್ಮದು ಎಂಬುದಾಗಿ ಹೇಳಿದರೂ ಅವು ನಿಮ್ಮದಲ್ಲವೆಂದು ತೆಗೆದುಕೊಂಡು ಹೋಗಿದ್ದಾರೆ. ಯಾರೋ ಬಂದು ನಮ್ಮ ತಾತ, ಮುತ್ತಾತ ಸಂಪಾದನೆ ಮಾಡಿದ್ದನ್ನು ಲೂಟಿ ಮಾಡುತ್ತಿದ್ದಾರೆಂದು ಹೇಳುತ್ತಿದ್ದಾರೆ. ಮನೆಯಲ್ಲಿ ನಮ್ಮ ತಂದೆತಾಯಿಗಳಿಲ್ಲ. ಅವರು ಬುದಮೇಲೆ ವಿಚಾರ ಮಾಡಿ ಎಂದು ಹೇಳಿದರೂ ಕೇಳದೆ ಅವರ ಮನೆಯು ಸಾಮಾನುಗಳನ್ನು ಲೂಟಿ ಮಾಡುತ್ತಿದ್ದಾರೆ, ಅಲ್ಲಿ ಅಧಿಕಾರಿಗಳು ಹೋಗಿ ಈಗ ತುರ್ತು ಪರಿಸ್ಥಿತಿ ಇದೆ, ಏನು ಮಾಡಲು ಬೇಕು ತೆಗೆದುಕೊಳ್ಳುತ್ತಿದ್ದೇವೆ ಎಂಬುದಾಗಿ ಹೇಳುತ್ತಿದ್ದಾರೆ. ಅಲ್ಲಿನ ಅಸಿಸ್ಟೆಂಟ್ ಕಮಿಷನರ್ ಬಹುಶಃ ಇದ್ದಾರೆ, ದುರ್ದೈವ ವಶಾತ್ ಅವರಿಗೆ ಕನ್ನಡ ಬರುವುದಿಲ್ಲ. ಜನರು ಏನು ಹೇಳುತ್ತಾರೋ ಅದು ಅವರಿಗೆ ಗೊತ್ತಾಗುವುದಿಲ್ಲ. ನಾನು ಅನೇಕ ಸಾರಿ ನಮ್ಮ ಸ್ಥಳಕ್ಕೆ ಕನ್ನಡ ಬರುವ ಅಧಿಕಾರಿಗಳನ್ನು ಹಾಕಿ ಎಂಬುದಾಗಿ ಮಾನ್ಯ ಮುಖ್ಯಮಂತ್ರಿಗಳಿಗೆ ಮತ್ತು ರೆವಿನ್ಯೂ ಮಂತ್ರಿಗಳಿಗೆ ಕೇಳಿದಾಗ್ಯೂ ಕೂಡ ಯಾವಾಗಲೂ ಇದರ ಬಗ್ಗೆ ಅಹಾಯಕತೆಯನ್ನು ಸೂಚಿಸುತ್ತಿದ್ದಾರೆ. ಇದರಿಂದ ಜನಗಳು ಒಂದು ಊರಿನಿಂದ ಇನ್ನೊಂದು ಊರಿಗೆ ಹೋಗುವುದು ಈಗ ಜಾಸ್ತಿ ಯಾಗುತ್ತಿದೆ. ಇದರಿಂದ ಜನಗಳಲ್ಲಿ ಒಂದು ರೀತಿಯ ಪುಂಡು ಜನರು ಸೃಷ್ಟಿಯಾಗುತ್ತಾ ಇದ್ದಾರೆ. ಮಾನ್ಯ ಶ್ರೀ ಕಾಗೋಡು ತಿಮ್ಮಪ್ಪನವರು ಒಂದು ವಿಚಾರದಲ್ಲಿ ಬಹಳ ಚೆನ್ನಾಗಿ ಹೇಳಿದ್ದಾರೆ. ಎಲೆಂಟ್ ಅಕೌಂಟೆಂಟ್ ಗ್ರಾಮಗಳಲ್ಲಿ ಫಾಟಿ ಲಾಯರ್‌ಗಳಂತೆ ಸೃಷ್ಟಿಯಾಗುತ್ತಿದ್ದಾರೆ. ಇದರಿಂದಾಗಿ ಬಡಜನರ ಹಾಗೂ ಗೌರವಸ್ಥರ ಮಾನ, ಮರಾಧೆ ಹೋಗುತ್ತಿದೆ. ಕೆಲವು ಕಡೆಗಳಲ್ಲಿ, ಹೆಂಗಸರು ಕಿವಿಗೆ ಹಾಕಿ

ಕೊಂಡಿದ್ದ ವಾಲೆ ನಮ್ಮದು ಎಂದು ಹೇಳಿದಕೂಡಲೇ ಅವರಿಂದ ಅದನ್ನು ಬಿಚ್ಚಿಸಿಕೊಟ್ಟಿದ್ದಾರೆ, ಗ್ರಾಮಾಂತರ ಪ್ರದೇಶಗಳಲ್ಲಿ ಇಂಥಾದ್ದು ಬಹಳ ವಿಶೇಷವಾಗಿ ನಡೆಯುತ್ತಿದೆ. ನನಗೆ ಗೊತ್ತಿರುವ ಹಾಗೆ ನನ್ನ ಕ್ಷೇತ್ರದ ಬಂಡಿಕುಪ್ಪೆ ಗ್ರಾಮದಲ್ಲಿ ಒಬ್ಬ ಹೆಣ್ಣುವಂಗಳು ಗಂಡ ಸತ್ತು 11 ವರ್ಷಗಳಾಗಿತ್ತು. ಅಕೆ ಹೆಸರಿನ ಸಾವಿತ್ರಮ್ಮ ಅವರ ಯಜಮಾನರು ಇದ್ದಾಗ ಅವರು ಒಂದು ಚಿನ್ನದ ಒಡವೆ ಇಟ್ಟಿದ್ದು ಒಂದು ಚಿನ್ನದ ಒಡವೆ ಇಟ್ಟಿದ್ದು ಎಂದು ಹೇಳಿದ್ದಾರೆ. ಆ ಒಡವೆಗೆ ಯಾವ ಕುಲ, ಗೋತ್ರವೇನೂ ಇಲ್ಲ. ನಾವೇನೂ ಅಡವು ಇಟ್ಟುಕೊಳ್ಳಲಿಲ್ಲವೆಂದು ಹೇಳಿದರೂ ಕೇಳಲಿಲ್ಲ. ಅಲ್ಲಿಗೆ ಬಂದಿದ್ದ ಅಧಿಕಾರಿಗಳಲ್ಲ ಎಷ್ಟು ಕೇಳಿಕೊಂಡರೂ ಬಿಡದೆ ಆ ಒಡವೆಯನ್ನು ಬೇರೆಯವರಿಗೆ ಕೊಡಿಸಿದ್ದಾರೆ ಇನ್ನೊಂದು ಕಡೆ ಒಬ್ಬನಿಗೆ 250 ರೂಪಾಯಿಗಳನ್ನು ಕೊಡಬೇಕಾಗಿದ್ದರೆ ಬಡ್ತಿ ಎಲ್ಲ ಸೇರಿ 60 ರೂಪಾಯಿಗಳನ್ನು ಕ್ಯಾಷ್ ರೂಪದಲ್ಲಿ ಕೊಡಿಸಿದ್ದಾರೆ. ಗೌರವಸ್ಥ ಜನರ ಹಾಗೂ ಮಾನ್ಯ, ಮರಾಠೆಯನ್ನು ಕಾಪಾಡಿ ಕೊಂಡು ಹೋಗುತ್ತಿದ್ದ ಜನರ ವ್ಯಾಪ್ಕಾರ ವ್ಯವಹಾರಗಳು ಇದರಿಂದ ಈಗ ಬಹುರಂಗವಾಗಿ ನಡೆಯುತ್ತಿದೆ. ಅಧಿಕಾರಿಗಳಾದವರು ಈಗಿನ ಈ ಒಂದು ಕಾನೂನನ್ನು ದುರುಪಯೋಗ ಮಾಡಿಕೊಂಡು ಬಡ ಜನರನ್ನು ಶೋಷಣೆ ಮಾಡುತ್ತಿದ್ದಾರೆ. ಇದರ ಬಗ್ಗೆ ತಮ್ಮ ಮುಂಭೂತರ ಸರ್ಕಾರದಿಂದ ನನಗೆ ಸ್ಪಷ್ಟವಾದ ಉತ್ತರ ಬೇಕು. ಈಗ ಅಲ್ಲಿನ ಅಧಿಕಾರಿಗಳಿಗೆ ಬೇರೆ ಉದ್ಯೋಗವಿಲ್ಲ ಅವರ ಕೆಲಸ ಈಗ ಕೆಲವು ವಸೂಲಿ, ಲೂಟಿ. ಗೌರವಸ್ಥರ ಹೆಣ್ಣುಮಕ್ಕಳು ಕಣ್ಣೀರಿಟ್ಟು ಬಂದು ಮಾತನ್ನು ಹೇಳಿದ್ದಾರೆ. ಉಟ್ಟಿರುವ ಸೀರೆ ನನ್ನದು ಎಂದು ಹೇಳಿದ್ದಕ್ಕೆ ಅದನ್ನು ಬಿಚ್ಚಿಸಿ ಕೊಟ್ಟಿರುವ ನಿರ್ದೋಷವೂ ಇದೆ. ಗೌರವಸ್ಥರ ಸಂಸಾರಗಳ ಬಗ್ಗೆ ಅದರಲ್ಲಿಯೂ ಒಡವರ ಬಗ್ಗೆ ಇಂತಹ ಶೋಷಣೆಯ ಕಾರ್ಯಗಳು ನಡೆಯುತ್ತಿರುವ ಬಗ್ಗೆ ಸರಿಯಾದ ತನಿಖೆಯಾಗಬೇಕೆಂದು ಹೇಳಿದ್ದರೂ ಇದುವರೆಗೆ ಮಾಡಲಿಲ್ಲ. ಅಲ್ಲಿನ ಅಧಿಕಾರಿಗಳ ದೌಜನ್ಯ, ದಬ್ಬಾಳಿಕೆ ಬಹಿರಂಗವಾಗಿ ಪಡೆಯುತ್ತಿದೆ. ಬಂಕುಪ್ರಮುಖ 50 ಜನರು ಮಾನ್ಯ ಮಂತ್ರಿಗಳನ್ನು ನೋಡಿ ಈ ವಿಚಾರಗಳನ್ನೆಲ್ಲಾ ತಿಳಿಸಿದ್ದಾರೆ. ಪೋಲೀಸರಿಂದ ಇದನ್ನು ತನಿಖೆ ಮಾಡಿಸಿ ಅದರ ಮಾದಿರುತ್ತೇನೆಂದು ಹೇಳಿ ಕೇವಲ ಜಿಲ್ಲಾಧಿಕಾರಿಗಳಿಂದ ತನಿಖೆ ಮಾಡಿಸಿದ್ದಾರೆ. ಒಬ್ಬ ಎ. ಎ. ಎಸ್. ಅಧಿಕಾರಿ ಮಾಡಿದಂಥ ಅಪರಾಧವನ್ನು ಸಿ. ಬಿ. ಡಿ. ಮುಖ್ಯಾಧಿಕಾರಿ ಗ್ರಾಮಕ್ಕೆ ಹೋಗಿ ಅದರ ಬಗ್ಗೆ ಒಂದು ಪರದಿಯನ್ನು ಕೊಟ್ಟರೆ ಪ್ರಾಯಶಃ ಸತ್ಯಾಂಶ ಹೊರಬೀಳಬಹುದು. ಏಕೆಂದರೆ ಈಗಾಗಲೇ ಬಂಡಿಕುಪ್ಪೆಯ ಜನ ತತ್ತರಿಸಿ ಹೋಗಿದ್ದಾರೆ. ಕೆಲವು ಹೆಣ್ಣುಮಕ್ಕಳು ಅದು ನನ್ನ ಅಡ್ಡಿಕೆ, ದಪ್ಪಗುಂಡಿನ ಚಿನ್ನದ ಸರ ಎಂದು ಹೇಳಿದರೂ ಕೂಡ ಅವರಿಗೆ ಕೊಡುವುದಿಲ್ಲ. ಇದನ್ನು ಕಂಡು ಇಡೀ ರಾಮನಗರ ಕ್ಷೇತ್ರದ ಜನರು ತತ್ತರಿಸಿ ಹೋಗಿದ್ದಾರೆ. ಇದು ನಡೆದಿರುವುದು 5ನೇ ತಾರೀಖು ಸಿ. ಬಿ. ಡಿ. ಅಧಿಕಾರಿಯನ್ನು ಕೂಡ ಅಲ್ಲಿ ತನಿಖೆಗಾಗಿ ಇನ್ನೂ ಕಳುಹಿಸಿಲ್ಲ. ಇದುವರೆಗೆ ಮತ್ತೆ ಯಾವ ಒಬ್ಬ ಅಧಿಕಾರಿಯೂ ಹೋಗಿಲ್ಲ. ಇದರಿಂದ ಅನೇಕ ಜನರು ಊರನ್ನು ಬಿಟ್ಟು ಹೋಗುತ್ತಿದ್ದಾರೆ ಇತ್ತೀಚೆಗೆ ಹೆಣ್ಣುಮಕ್ಕಳು ಬರೀ ಕಡಿಮೆಗೆ ಮತ್ತು ತಾಳಿಯನ್ನು ಹಾಕಿಕೊಳ್ಳುತ್ತಿದ್ದಾರೆ. ಈ ಗ್ರಾಮದಲ್ಲಿ ಹೆಣ್ಣುಮಕ್ಕಳ ಮೇಲೆ ಒಂದು ಜೊರು ಚಿನ್ನ ಇರಿಸೋಡೆಂದು ಹೇಳಿ ಅವರಲ್ಲಿ ಅನೇಕರನ್ನು ಬೇರೆ ಗ್ರಾಮಗಳಿಗೆ ಕಳುಹಿಸುತ್ತಿದ್ದಾರೆ. ನಾನು ಎಷ್ಟು ಹೇಳಿದರೂ ನನ್ನ ಮೇಲೆ ಅಲ್ಲಿನ ಜನಕ್ಕೆ ಈಗ ನಿಜವಾಗಿ ಅಷ್ಟು ವಿಶ್ವಾಸವಿಲ್ಲ. ಏಕೆಂದರೆ ನಾನು ಬೆಂಗಳೂರಿನಲ್ಲಿ ವಿಧಾನಸಭೆಯಲ್ಲಿ ಮಿಷನ್‌ನಲ್ಲಿ ಇರುತ್ತೇನೆ. ಮನೆಯ ಹತ್ತಿರ ನಾವು ಕಾಯುವುದಕ್ಕಾಗುವುದಿಲ್ಲವೆಂದು ಹೇಳಿ ಅಲ್ಲಿರತಕ್ಕ ಅಧಿಕಾರಿಗಳ ಆಡಳಿತದ ದುರುಪಯೋಗದಿಂದ ಬಂಡಿಕುಪ್ಪೆಯ ಜನರು ತತ್ತರಿಸಿ ಹೋಗಿದ್ದಾರೆ. ಅಲ್ಲಿರತಕ್ಕ ತಾಯಂದಿರು, ಹೆಣ್ಣುಮಕ್ಕಳು ಕಣ್ಣೀರು ಸುರಿಸಿ ಅಲ್ಲಿ ಅಗರತಕ್ಕ ಅನ್ಯಾಯಗಳ ಬಗ್ಗೆ ಹೆಚ್ಚಿಗೆ ತನಿಖೆ ಯನ್ನೂ ಮಾಡಿ ರಾಮನಗರದ ಋಷಿ ದಿವಿಷನ್‌ನಲ್ಲಿರತಕ್ಕ ಜನಗಳಿಗೆ ನಮ್ಮದಿ ಕೊಡುವ ರೀತಿಯಲ್ಲಿ ಸರ್ಕಾರದಿಂದ ಸ್ಪಷ್ಟವಾದ ಉತ್ತರ ಬರಬೇಕೆಂದು ಹೇಳಿ ನಾನು ನನ್ನ ಮಾತನ್ನು ಮಂಗಳಿಸುತ್ತೇನೆ.

† ಶ್ರೀ ಜಿ. ಎಲ್. ಕಬಾಡಿ (ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ಇವತ್ತು ಋಣಜ್ಞಾಪಕಾರದ ವಿಷಯದಲ್ಲಿ ಹೇಳಬೇಕಾದರೆ, ಇವತ್ತು ಕೆಲವು ಜನ ಅಧಿಕಾರಿಗಳ ವ್ಯವಹಾರಗಳಿಂದ ನನ್ನ ಕ್ಷೇತ್ರದಲ್ಲಿ ಜನರಿಗೆ ಬಹಳ ಬೇಜಾರನ್ನುಂಟು ಮಾಡಿದೆ. ಈಗ ಯಾರಿಗೋ ಒಬ್ಬರಿಗೆ ಲೀವರ್ ಎಂಬುದಾಗಿ ಕರೆದು ಅದರಲ್ಲಿ ಈ ರೀತಿ ಮಾಡಿ, ಆ ರೀತಿ ಮಾಡಿ ಎಂಬುದಾಗಿ ಹೇಳುವುದು ಅಧಿಕಾರಿಗಳ ಕೆಲಸವಾಗಿದೆ. ಈಗ ಮೊಟ್ಟಮೊದಲನೆಯದಾಗಿ ಇಂಡಿ ಕ್ಷೇತ್ರದಲ್ಲಿ ನಡೆದಂಥ ವ್ಯವಹಾರದ ಬಗ್ಗೆ ಹೇಳುತ್ತೇನೆ. ಯಾವನೋ ಒಬ್ಬ ಕಾಂಗ್ರೆಸ್ ಪುಡಾರಿಯನ್ನು ನೇಮಕ ಮಾಡಿದರೆ, ಅವನು ಬಂದು ಎಲ್ಲರಿಂದಲೂ ದಂಡನ್ನು ವಸೂಲು ಮಾಡುತ್ತಾನೆ. ಮತ್ತೂ ಅದನ್ನು ಇಟ್ಟಿರದ ವ್ಯಕ್ತಿಗಳನ್ನು ಜನರಿಂದ ಯಾವ ರೀತಿ ದೋಚಬೇಕೆಂಬ ಬಗ್ಗೆ ಯೋಚನೆ ಮಾಡುತ್ತಾನೆ. ಅದರಂತೆ ಯಾರಾದರೂ, ಏನೇನು,

ಎಷ್ಟೆಷ್ಟು ಇದೆ ಎಂಬ ಬಗ್ಗೆ ಒಂದು ಪಟ್ಟಿ ಮಾಡಬೇಕು. ಅವನು ಯಾವ ರೀತಿ ಅದನ್ನು ದೋಚಬೇಕು ಎನ್ನುವ ಯೋಚನೆ ಮಾಡುವಾಗ ನಲ್ಲಿನ ಅಧಿಕಾರಿಗಳು ಅವುಗಳ ಬಗ್ಗೆ ಒಂದು ಪಟ್ಟಿಯನ್ನು ಮಾಡಿದ್ದಾರೆಂದರೆ ಅದೂ ಕೂಡ ಇಲ್ಲ. ಅಲ್ಲಿನ ಅಧಿಕಾರಿಗಳೇ ಸೇರಿಕೊಂಡು ಇಷ್ಟು ದುಡ್ಡು ಕೊಟ್ಟರೆ ನಿನ್ನ ಹೆಸರನ್ನು ಪಟ್ಟಿಯಿಂದ ತೆಗೆಯುತ್ತೇನೆಂದು ಹೇಳುವುದು—ಈ ರೀತಿಯಾಗಿ ಅವ್ಯವಹಾರಗಳಿಗೆ ಆಸ್ಪದ ಕೊಡುತ್ತಿದ್ದಾರೆ. ಇವತ್ತು ಅಧಿಕಾರಿಗಳೂ ಸಹ ಆ ರೀತಿಯಾಗಿ ಮಾಡುತ್ತಿದ್ದಾರೆ. ಒಂದು ಊರಿನಲ್ಲಿ ಹೆಸರನ್ನು ಸೂಚಿಸಿದರೆ ಅವನು ಬಹಳ ಪುರಾತನನಾಗಿರುವಾಗ, ಅವನು ಯಾವುದೋ ಒಂದು ಕಾರಣದಿಂದ ಒಬ್ಬ ಅಧಿಕಾರಿಯನ್ನು ಭೇಟಿ, ಅವನ ಕಡೆಯಿಂದ ಏನೂ ಕೊಡಿಸುವುದಿಲ್ಲವೆಂದು ಹೇಳಿದರೆ ಆಗ ನಿನ್ನ ಹೆಸರು ಬಂದಾಗ ನೋಡಿಕೊಳ್ಳುತ್ತೇನೆಂದು ಹೇಳುವುದು ಜಾಸ್ತಿಯಾಗಿದೆ. ಈಗ ಒಂದು ರುಣಪರಿಹಾರ ನೆಪವನ್ನೇ ಹೇಳಿಕೊಂಡು ಅನೇಕ ಅವ್ಯವಹಾರಗಳು ನಮ್ಮ ಕಡೆ ನಡೆಯುತ್ತಿದೆ. ಆದ್ದರಿಂದಲೇ ಅಲ್ಲಿನ ಅಸಿಸ್ಟೆಂಟ್ ಕಮಿಷನರ್, ವಿಲೇಜ್ ಅಕೌಂಟೆಂಟ್ಸ್ ಮತ್ತು ತಹಶೀಲ್ದಾರ್ ಮಾಡತಕ್ಕ ವ್ಯವಹಾರ ಈಗ ಯಾರಿಗೂ ಸರಿಬರುವುದಿಲ್ಲ. ಇಷ್ಟೇ ಅಲ್ಲ. ಕಾಂಗ್ರೆಸ್ ಪುಡಾಂಗಿಕಂ ಅಲ್ಲಿ ಕೆಲವು ನಿರಪರಾಧಿಗಳ ಮೇಲೆ ದೂರು ಹೇಳಿಕೊಂಡು ಈಗ ಅಲ್ಲಿ ಅವ್ಯವಹಾರ ನಡೆಯುತ್ತಿದ್ದಾರೆ. ಇವತ್ತು ಅದನ್ನು ತಡೆ ನಿಲ್ಲಿಸಿ ಮಾಡಿ ಯಾರು ಅಲ್ಲಿ ಅಸಿಸ್ಟೆಂಟ್ ಕಮಿಷನರ್ ಇರುತ್ತಾರೋ ಅವರ ಬಗ್ಗೆ ತಕ್ಕ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಹೇಳುತ್ತೇನೆ. ಯಾವ ಅಧಿಕಾರಿಗಳು ಪುಡಾಂಗಿಕಂ ಜೊತೆ ಯಲ್ಲಿ ಸೇರಿಕೊಂಡು ಲಾಚ ಪಡೆಯುತ್ತಿದ್ದಾರೋ ಅವರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಒಟ್ಟಿನಲ್ಲಿ ರುಣ ಪರಿಹಾರ ಮಾಡಬೇಕೆನ್ನುವುದು ಬಹಳ ಒಳ್ಳೆಯದೆಂದು ಹೇಳಿ, ಅದರ ಬಗ್ಗೆ ಏನೂ ಮಾಡುವುದಿಲ್ಲವೆಂದು ತಿಳಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಎನ್. ಎಸ್. ಗುರುಸಿದ್ಧಪ್ಪ (ಬೆಳಗೆರೆ) — ಮಾನ್ಯ ಅಧ್ಯಕ್ಷರೇ, ಇವತ್ತು ಇವರು ಈ ಬಿಲ್ ತಂದಿರುವುದು ಮಹಮದ್ ಬಿನ್ ತೊಗಲಕ್ ದರ್ಬಾರ್‌ನಂತೆ ಆಗಿದೆ. ಜನರು ಇವರ ಆಡಳಿತದಲ್ಲಿ ಊರಿಂದ ಊರಿಗೆ ಓಡಿಹೋಗುತ್ತಿದ್ದಾರೆ. ಋಣಪರಿಹಾರ ಕಾಯಿದೆ ಇಲ್ಲಿ ಬಂದಮೇಲೆ ನಿಜವಾಗಿಯೂ ಪಾವತಿದಿಗಳ ಹತ್ತಿರ ಸಾಯುತ್ತಾ ಇರತಕ್ಕವರಿಗೆ ಈಗ ಯಾವ ಪರಿಹಾರವೂ ಸಿಗದೆ ಪರಿಹಾರ ಕಾರ್ಯವನ್ನು ದುರುಪಯೋಗಪಡಿಸಿಕೊಂಡು ಅನೇಕ ಮಂದಿ ಅಧಿಕಾರಿಗಳು ನಾನು ಮೇಲೆ ಹೇಳಿದ ರೀತಿಯಲ್ಲಿ ದರ್ಬಾರ್ ನಡೆಸುತ್ತಿದ್ದಾರೆ ಇದರಿಂದ ಮಧ್ಯಮವರ್ಗದ ಜನರಿಗೆ ಬಹಳವಾಗಿ ಕಷ್ಟವಾಗಿದೆ. ನಂಜನ ಗೂಡಿನ ಅಸಿಸ್ಟೆಂಟ್ ಕಮಿಷನರ್ ಅವರ ಹಾವಳಿಯನ್ನು ಅಲ್ಲಿನ ಜನ ತಡೆಯುವುದಕ್ಕಾಗುತ್ತಾ ಇಲ್ಲ. ಹಳ್ಳಿಗಳ ಕಡೆ ಹೋಗಿ ನೋಡಿದರೆ ಎಲ್ಲವೂ ಗೊತ್ತಾಗುತ್ತದೆ. ಯಾರಾರು ಗಿರಿವಿ ಇಟ್ಟಿದ್ದಾರೆ ಅವರ ರೈತರೂ ಬಂದು ಹೇಳಬೇಕೆಂದು ಅಲ್ಲಿನ ಅಧಿಕಾರಿ ಹೇಳುತ್ತಿದ್ದಾರೆ. ಆ ಅಧಿಕಾರಿ ತಮ್ಮ ಕೈಕೆಳಗೆ ಕೆಲಸ ಮಾಡುವಂತಹವರನ್ನು ಸೀದಾ ಮನೆಗಳಿಗೆ ನುಗ್ಗಿ ಸಿ. ಐ. ಆರ್. ಅಥವಾ ವಿಸಾ ಕಾನೂನುಗಳ ಪ್ರಕಾರ ಅಲ್ಲಿನ ಜನರನ್ನು ಹೆದರಿಸಿ ಒಹಳವಾಗಿ ಕಿರುಕೇಳವನ್ನು ಕೊಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಯಾರನ್ನಾದರೂ ಅಲ್ಲಿಗೆ ಕಳುಹಿಸಿ ಸೂಕ್ತವಾಗಿ ವಿಚಾರಣೆ ಮಾಡಿ ಅವರ ಬಗ್ಗೆ ಬುದ್ದೋಪಸ್ಥಿತಿ ಮಾಡಬೇಕು. ಏಕೆಂದರೆ ಅಲ್ಲಿ ಅಸಿಸ್ಟೆಂಟ್ ಕಮಿಷನರ್ ಆ ರೀತಿ ಜನರನ್ನು ಹಿಂಸೆ ಮಾಡುತ್ತಿದ್ದಾರೆ. ಜನ ಇವರ ಕಾಟದಿಂದ ಓಡಿಹೋಗುತ್ತಿದ್ದಾರೆ.

ಇಂಥ ನಿರ್ದರ್ಶನಗಳೂ ಕೂಡ ಇವೆ ನಿಜವಾಗಿಯೂ ತಾವು ಇದರ ಬಗ್ಗೆ ಲಿಮಿಟೇಷನ್ ತನ್ನಿ. ಯಾರು ಗಿರಿವಿ ಇಟ್ಟಿದ್ದರೋ ಅವರೂ ತಪ್ಪಿದರೆ ಗಿರಿವಿ ಇರಿಸಿಕೊಂಡಿದ್ದವರೋ ಇಬ್ಬರ ಪೈಕಿ ಒಬ್ಬರು ಸತ್ತು ಹೋಗಿರುತ್ತಾರೆ. ಇಂಥ ನಿರ್ದರ್ಶನಗಳು ಬೇಕಾದಷ್ಟು ಇವೆ. ತಾತರಾಯನ ಕಾಲದಲ್ಲಿ ಇಟ್ಟಿರುವ ವರ್ಧ ವಸ್ತುಗಳನ್ನೂ ಕೂಡ ವಸೂಲಿ ಮಾಡಿರತಕ್ಕಂಥ ಸಂದರ್ಭ ಉಂಟು. ಇವತ್ತು ಕಾಯಿದೆ ದುರುಪಯೋಗವಾಗುತ್ತಿರುವುದರಿಂದ ಅನೇಕ ಜನ ನರಳ ಬೇಕಾಗಿದೆ ಎಂದು ತಿಳಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಎಚ್. ರಂಗನಾಥ್ (ಸಹಕಾರ ಶಾಖೆಯ ಮಂತ್ರಿಗಳು),—ಅಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ನೋಟೀಸ್ ಕೊಡುವಾಗ ಸ್ಪಷ್ಟವಾಗಿ ಇಂಥಾ ಕಡೆ ಹೀಗೆ ಹೀಗಾಗಿದೆಂದು ಸ್ಪಷ್ಟವಾಗಿ ಹೇಳದೆ ಇದ್ದುದರಿಂದ ಅದನ್ನು ಅಫೀಸರ್‌ಗಳಿಗೆ ತಿಳಿಸಿ ಮೆಚ್ಚೆ ಮಾತಿ ಮಾನ್ಯ ಸದಸ್ಯರುಗಳಿಗೆ ಇಲ್ಲಿ ಕರಾರುವಾಕಾಗಿ ತಿಳಿಸುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಕಾನೂನಿಗೆ ವಿರುದ್ಧವಾಗಿ ನಡೆದುಕೊಳ್ಳುತ್ತಿದ್ದಾರೆಂದು ಮಾನ್ಯ ಶ್ರೀ ಎಚ್. ಟಿ. ಕೃಷ್ಣಪ್ಪನವರು ಹೇಳಿದರೂ ಹಾಗೂ ಶ್ರೀ ಕಾಗೋಡು ತಿಮ್ಮಪ್ಪನವರೂ ಕೂಡ ಹೇಳಿದರು. ಎಲ್ಲಾ ಅಧಿಕಾರಿಗಳಿಗೂ ಋಣ ಪರಿಹಾರ ಕಾರ್ಯದ ಅಡಿಯಲ್ಲಿ ಕಾರ್ಯವಿಧಿಗಳನ್ನು ತೆಗೆದುಕೊಳ್ಳಬೇಕೆಂದು ನಮ್ಮ ಕಾನೂನಿನಲ್ಲಿ ಸ್ಪಷ್ಟವಾಗಿ ಹೇಳಿದ್ದೇವೆ. ಸಬ್ ಡಿವಿಷನ್ ಅಫೀಸರ್‌ಗೆ

ಎನ : ಮತ್ತೆ ಯಾರಿಗೂ ಆ ಅಧಿಕಾರವಿರುವುದಿಲ್ಲ. ಸಬ್ ಡಿವಿಜನ್ ಆಫೀಸರ್‌ರವರು ಈ ಹೇವ ವ್ಯವಹಾರವನ್ನು ಮಾಡುತ್ತಾರೆ. ಈ ಒಂದು ಕಾಯಿದೆ ಜಾರಿಗೆ ಬಂದ ಲಿಖಿತ ದಿವಸದೊಳಗಾಗಿ ಏನೇನೂ ವ್ಯವಹಾರ ಮಾಡುತ್ತಿದ್ದರೂ ಎನ್ನವ ಬಗ್ಗೆ ಪಟ್ಟಿಯನ್ನು ಅವರಿಗೆ ಕೊಡಬೇಕಾಗಿದೆ. ಮಾನ್ಯ ಶ್ರೀ ಪುಟ್ಟಸ್ವಾಮಯ್ಯ ನವರು ೫ನೇ ತಾರೀಖು ಬನ್ನಿಕಂಪ್ಲೆಯಲ್ಲಿ ನಡೆದ ವಿಚಾರವನ್ನು ಹೇಳಿದ್ದಾರೆ. ಮಾನ್ಯ ಸದಸ್ಯರು ಪ್ರಶ್ನೆ ಕೂಡ ಒರೆದು ತಿಳಿಸಿದ್ದಾರೆ. ಸಬ್ ಡಿವಿಜನ್ ಆಫೀಸರ್‌ರನ್ನು ಕಾಂಟ್ರಾಕ್ಟ್ ಮಾಡಿ ನಿಜಾಂಶವೇನು ಎಂಬುದನ್ನು ನಾನು ತಿಳಿದುಕೊಳ್ಳುತ್ತೇನೆ. ಆದರೆ ಇವತ್ತು ಸರ್ಕಾರದ ಪದ್ಧತಿ ಪುಂಡ ರನ್ನು ಸೃಷ್ಟಿ ಮಾಡಬೇಕೆಂದು ಮಾಡುತ್ತಿಲ್ಲ. ಮಾನ್ಯ ಸದಸ್ಯರಾಗಲಿಲ್ಲರೂ ಏನು ತಮ್ಮ ತಮ್ಮ ಅಭಿ ಪ್ರಾಯಗಳನ್ನು ತಿಳಿಸಿದ್ದಾರೆ, ಆ ರೀತಿ ಒಂದು ವೇಳೆ ಅಧಿಕಾರ ದುರುಪಯೋಗ ವಾಗ ರತಕ್ಕಂಥದ್ದು ಸರ್ಕಾರದ ಗಮನಕ್ಕೆ ಬಂದ ಕೂಡಲೇ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಮಾನ್ಯ ಶ್ರೀ ಪುಟ್ಟ ಸ್ವಾಮಿಯವರು ೨-೩ ಪ್ರಕರಣಗಳನ್ನು ಹೇಳಿದ್ದಾರೆ. ೨-ಮತಿ ನರಸಮ್ಮ, ಸಾಮಿತ್ರಮ್ಮ, ಪುಟ್ಟ ವೆಂಕಟಮ್ಮ ಇವರ ಮನೆಗಳ ಬೀಗವನ್ನು ಒಡೆದು ಹಾಕಿದ್ದಾರೆಂದು ಹೇಳಿದ್ದಾರೆ. ಆದರೆ ಎಲ್ಲಾ ಕಡೆ ಯಲ್ಲೂ ಈ ರೀತಿ ಸ್ಪೀಟಿಂಗ್ ಆಗಿ ಕ್ರಮ ನಡೆಯುತ್ತಿಯೆಂದು ಹೇಳುವುದಕ್ಕೆ ಸಿದ್ಧವಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಸ್ವಾಮಿ, ಇದರಲ್ಲಿ ಇನ್ನು ಕೆಲವು ಉದಾಹರಣೆಗಳಿವೆ. ಅಸಿಸ್ಟೆಂಟ್ ಕಮಿಷನರ್ ಅವರಿಗೆ ರಿಜಿಸ್ಟ್ರಾರ್‌ಗಳನ್ನು ಕೊಟ್ಟಿರಲಿಲ್ಲ. He has got power under the Act to recover the property. After recovering the property he must hold an enquiry. He has to conduct quasi-judicial proceedings according to law. The Tahsildar has absolutely no powers to receive applications, hold search and recover property and deliver the property. There are several instances where the Tahsildar has acted against the provisions of law as also the Revenue Inspector and Village Accountants. These are all instances we have come across. Let them conduct these things according to law. ಇಂಥ ಕೇಸ್‌ಗಳಲ್ಲಿ ಅರ್ಜಿ ಕೊಟ್ಟರೆ ಅವರು ಆ ಕೇಸ್‌ಗಳನ್ನು ರಿಜಿಸ್ಟ್ರಾರ್ ಮಾಡಬೇಕು ಅದಕ್ಕೆ ನಂಬರ್ ಕೊಡಬೇಕು, ಆ ಮೇಲೆ ಪಾರ್ಟಿಗೆ ನೋಟೀಸ್ ಕೊಡಬೇಕೆಂದು ಕಾನೂನಿನಲ್ಲಿ ಹೇಳಿದ್ದೀರಿ. ಸೆಕ್ಷನ್ ೫ ಸಬ್ ಕ್ಲಾಜ್ ೮ರಲ್ಲಿಯ ಪ್ರಕಾರ ತಾವು ಏನು ಹೇಳುತ್ತೀರಿ, ಅವನು ಎಲ್ಲಿಯಾದರೂ ತಪ್ಪಿಸಿಕೊಳ್ಳುತ್ತಾನೆ, ಅಥವಾ ಮೇರೆ ಮಾಡುತ್ತಾನೆ, ಮುಟ್ಟಿಟ್ಟುಕೊಳ್ಳುತ್ತಾನೆಂದು ಹೇಳಿದಾಗ...As per Section 5 sub-clause 8 the Sub-Divisional Magistrate may on application made by a debtor or otherwise enter any premises of the creditor and search and seize articles. ಇವತ್ತು ನೀವು ಅವನ ಕೇಸ್‌ನ್ನು ರಿಜಿಸ್ಟ್ರಾರ್ ಮಾಡಿ, ನೋಟೀಸ್ ಕೊಟ್ಟು ಎನ್‌ಕ್ವೈರಿ ಮಾಡಿದ ಮೇಲೆ. He must give a decision either to discharge or dispose of the property ಎಂದು ರೂಲ್ಸ್‌ನಲ್ಲಿ ಇರತಕ್ಕಂಥದ್ದು. ನಾವು ಅಧಿಕಾರಿಗಳ ವರ್ತನೆ ನೋಡಿದರೆ, ಈ ಕಾನೂನಿನಿಂದ ದೊಡ್ಡ ತಪ್ಪು ಮಾಡಿ ಬಿಟ್ಟಿದ್ದೇವೋ ಏನೋ ಎಂದು ಅನಿಸುತ್ತಿದೆ.

ಶ್ರೀ ಬಾಪುಗೌಡ ರಾಯಪ್ಪ.—ಅಧ್ಯಕ್ಷನೇಯವರೇ ತಮ್ಮ ಅಪ್ಪಣೆಯ ಮೇರೆಗೆ ನಾನು ಒಂದೆರಡು ಮಾತುಗಳನ್ನು ಇದರ ಮೇಲೆ ಹೇಳಬಯಸುತ್ತೇನೆ. ಗುಲ್ಬರ್ಗ ಜಿಲ್ಲೆಯಲ್ಲಿ ಅಸಿಸ್ಟೆಂಟ್ ಕಮಿಷನರ್ ರವರು ಒಂದು ಕಮಿಟಿ ಮಾಡಿ, ತಾಲ್ಲೂಕ್ ವೈಷ್ಣವ್‌ನಲ್ಲಿ ಇರತಕ್ಕಂಥ ಅಧಿಕಾರಿಗಳು ಯಾರು ಇದ್ದಾರೆ ಅವರನ್ನೆಲ್ಲಾ ಸೇರಿಸಿ; ಇವತ್ತು ರೆವಿನ್ಯೂ ಇನ್ಸ್‌ಪೆಕ್ಟರ್ ಮತ್ತು ಎಲೆಜ್ ಅಕೌಂಟೆಂಟ್ ಮತ್ತು ತಹಶೀಲ್ದಾರ್ ಈ ನಾಲ್ಕು ಮಂದಿ ಒಟ್ಟೊಟ್ಟಿಗೆ ಸೇರಿ ಪ್ರತಿ ತಾಲ್ಲೂಕಿನಲ್ಲಿಯೂ ೧೫ ದಿವಸಗಳ ಕಾಲ ಕಾಂಪ್ ಮಾಡಬೇಕೆಂದು ವೆಹಕಲ್ಸ್‌ಗಳನ್ನೂ ಕೂಡ ಕೊಟ್ಟು ಬಿಟ್ಟಿದ್ದಾರೆ. ಅವರಿಗೆ ಜೀಪ್‌ಗಳನ್ನು ಕೊಟ್ಟು ಹಗಲೂ ರಾತ್ರಿ ಈ ಋಣ ವಿಮುಕ್ತ ಕಾರ್ಯಕ್ರಮಕ್ಕಾಗಿ ಶ್ರಮಿಸುತ್ತಿದ್ದಾರೆ. ಶಹಾಪುರ ತಾಲ್ಲೂಕಿನಲ್ಲಿ ನಡೆದಿರತಕ್ಕಂಥ ಘಟನೆಯ ಬಗ್ಗೆ ನಾನು ಮಂಜಿ ಮಂತ್ರಿಗಳು ಬಂದಿದ್ದ ಕಾಲಕ್ಕೆ ಹೇಳಿದ್ದೇನೆ. ಇವತ್ತು ಈ ಋಣ ಭಾರ ವಿಮೋಚನೆಯ ಕಾರ್ಯಕ್ರಮದಲ್ಲಿ ೧೦ ಎಕರೆ ಭೂಮಿಯನ್ನು ೧೫ ಸಾವಿರ ರೂಪಾಯಿಗಳಿಗೆ ಎತ್ತಿ ಹಾಕಿರತಕ್ಕಂಥದ್ದು ಹಗಲು ಹೊತ್ತಿನಲ್ಲಿಯೇ ನಡೆದು ಲೂಟಿಯಾಗಿದೆ. ಸುಮಾರು ೪೦ ತೊಲ ಬಂಗಾರವನ್ನೂ.....

ಅಧ್ಯಕ್ಷರ.—ಇದನ್ನೆಲ್ಲಾ ಮಾನ್ಯ ಸದಸ್ಯರೂ ಏತಕ್ಕೆ ಬರೆದು ಕೊಡಬಾರದಾಗಿತ್ತು ?

ಶ್ರೀ ಬಾಪುಗೌಡ.—ಅಧ್ಯಕ್ಷರೇ, ಇದನ್ನೆಲ್ಲಾ ನಾನು ಮುಖ್ಯಮಂತ್ರಿಗಳು ಬಂದಿದ್ದಾಗ ಎಲ್ಲಾ ಹೇಳಿದ್ದೇನೆ. ಆದ್ದರಿಂದ ಅಧಿಕಾರಿಗಳು ಅಧಿಕಾರವನ್ನು ಯಾವರೀತಿ ದುರುಪಯೋಗ ಮಾಡುತ್ತಿದ್ದಾರೆಂಬುದನ್ನು ತಿಳಿಸಿದ್ದೇನೆ.

ಶ್ರೀ ವಿ. ಎನ್. ಪಾಟೀಲ್.—ಖುಣ ಪರಿಹಾರದ ಬಗ್ಗೆ ಪ್ರಸಾರ ಮಾಡಿದರೆ ಅದು ಹೇಗೆ ದುರುಪಯೋಗವಾಗುತ್ತದೆ ? ಆ ರೀತಿ ಕಾರ್ಯಕ್ರಮವನ್ನು ಮಾಡಬಾರದೆಂದು ಎಲ್ಲಿಯಾದರೂ ಇದೆಯೇ ?

(ಮಧ್ಯದಲ್ಲಿ ಹಲವಾರು ಸದಸ್ಯರೊಳಗೆ ಎದ್ದು ನಿಂತು ಖುಣ ಪರಿಹಾರದ ಪ್ರಸಾರದ ಬಗ್ಗೆ ಟೀಕೆ ಮಾಡಲಿಲ್ಲ. ಅಧಿಕಾರದ ದುರುಪಯೋಗದ ಬಗ್ಗೆ ಟೀಕೆ ಮಾಡಿದವು ಎಂದು ವಾದ ಮಾಡಲು ಶುರು ಮಾಡಿದರು...)

ಅಧ್ಯಕ್ಷರ.—ಇದೇನು ? ಎಲ್ಲರೂ ಎದ್ದು ನಿಂತುಕೊಂಡು ಮಾತನಾಡುವುದು ? ಅದಕ್ಕೂ ಒಂದು ರೀತಿ ನೀತಿ ಇಲ್ಲವೇ ? ಮಾನ್ಯ ಶ್ರೀ ಚನ್ನಬಸಪ್ಪನವರು ಇಲ್ಲಿ ಇದ್ದಿದ್ದರೆ ವಿಧಿಯುಕ್ತವಾಗಿ ಹೇಳಿಕೊಡುತ್ತಿದ್ದರು.

ಶ್ರೀ ಬಾಪುಗೌಡ.—ಅದುದರಿಂದ ತಾವು ಇದರ ಬಗ್ಗೆ ಕೂಲಂಕಷವಾಗಿ ಪರಿಶೀಲನೆ ಮಾಡಬೇಕು. ಶಹಪುರ ತಾಲ್ಲೂಕಿನಲ್ಲಿ ನಡೆದಿರತಕ್ಕಂಥ ಇಂಥ ನೂರಾರು ಪ್ರಕರಣಗಳನ್ನು, ಕಾನೂನನ್ನು ಮೀರಿ ವರ್ತನೆ ಮಾಡಿರತಕ್ಕಂಥ ನಿದರ್ಶನಗಳನ್ನು ತಮಗೆ ಸಾಕಾದಷ್ಟು ಕೊಡಬಲ್ಲೆ. ಆದುದರಿಂದ ತಾವು ದೊಡ್ಡ ಮನಸ್ಸು ಮಾಡಿ ತಮ್ಮ ಕಾರ್ಯಕ್ರಮಗಳು ಸರಿಯಾಗಿ ಜಾರಿಯಲ್ಲಿ ಬರುವಂತೆ ಮಾಡಬೇಕೆಂದು ಹೇಳುತ್ತೇನೆ.

2-30 P.M.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೇ, ಸರ್ಕಾರದಿಂದ ಈಗಾಗಲೇ ಸರ್ಕೆಲ್ ಇನ್ಸ್ಪೆಕ್ಟರ್ ಮಾಡಿದ್ದೇವೆ. ಮಾನ್ಯ ಸದಸ್ಯರಿಂದಾಗಲಿ, ಅಥವಾ ಇತರ ಯಾವುದೇ ಇಂಥ ಕ್ರಮದಿಂದ ನೋಂದಿದ್ದಾರೆ ಎಂದು ಸರ್ಕಾರಕ್ಕೆ ಪತ್ರ ಬಂದಿಲ್ಲ ಇವೊತ್ತು ಸರ್ಕಾರದ ಅಧಿಕಾರಿ ಯಾರೇ ಇರಲಿ ಕಾನೂನು ದುರುಪಯೋಗ ಮಾಡುವುದಕ್ಕೆ ಅವಕಾಶ ಕೊಡುವುದಿಲ್ಲ, ಇದನ್ನು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. I have not even received a single petition either from the man concerned or even from the Legislators. ಅದು ಇರಲಿ, ಈ ಒಂದು ಅಂಶವನ್ನು ಪ್ರಚಾರ ಮಾಡಬೇಕು ಎಂದು ಸರ್ಕಾರದ ಉದ್ದೇಶ ಇದೆ, ಈಗ ಕಾನೂನಿನಲ್ಲಿ ಹೇಳಿದ್ದೇವೆ. ಇದನ್ನು ಯಾವ ಮೂಲ ಕ್ಯಾಟಗರಿ ಗೋಸ್ಟರ ಮಾಡಿದ್ದೇವೆ ಸಣ್ಣ ಓಡುವಳಿದಾರರು, ಕೃಷಿ ಕಾರ್ಮಿಕರು, ದುರ್ಬಲ ವರ್ಗದವರು, ೨೪೦೦ ರೂಪಾಯಿ ಕೆಳಗಡೆ ಯಾರಿಗೆ ವರಮಾನ ಇದೆ, ಅವರು ಸಾಲ ಕೊಡಬೇಕಾದ್ದು ಇಲ್ಲ, ಎಂದು ಹೇಳಿದ್ದೇವೆ ಈಗ ಮಾನ್ಯ ಪುಟ್ಟಸ್ವಾಮಿಯವರು ಕೆಲವು ನಿದರ್ಶನಗಳನ್ನು ಹೇಳಿದ್ದಾರೆ ಅದನ್ನು ವೆಂಪ್ಪೆ ಮಾಡಿಸುತ್ತೇನೆ. ಮತ್ತೆ ಕಾಗೋಡು ತಿಮ್ಮಪ್ಪನವರು ಹೇಗೆ ಆಗುತ್ತಿದೆ ಎಂದು ಮಗುಂ ಆಗಿ ಹೇಳಿದ್ದಾರೆ, ಮಾನ್ಯ ಸದಸ್ಯರು ಯಾರೂ ನೋಂದಿದ್ದಾರೆ ಎಂದು ಪತ್ರ ಬರೆದರೆ ಅದರ ಬಗ್ಗೆ ವಿಚಾರಣೆ ಮಾಡುವುದಕ್ಕೆ ಸರ್ಕಾರ ಹಿಂದು ವೇಂದೆ ನೋಡುವುದಿಲ್ಲ ಈ ಕಾನೂನು ಅಡಿಯಲ್ಲಿ ಯಾರೇ ಆಗಲಿ ದುರುಪಯೋಗ ಮಾಡಿಕೊಳ್ಳುವುದಾದರೆ ಸರ್ಕಾರ ಸಹಿಸುವುದಿಲ್ಲ ಎಂದು ಸ್ಪಷ್ಟವಾಗಿ ಹೇಳುತ್ತೇನೆ. ಮಾನ್ಯ ಸದಸ್ಯರೂ ಅಧಿಕಾರಿಗಳು ಏನಾದರೂ ದುರುಪಯೋಗ ಮಾಡಿರುವುದನ್ನು ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ವಿಚಾರಣೆ ಮಾಡಿಸಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಆ ರೀತಿ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇವೊತ್ತು ಗ್ರಾಮಾಂತರ ಪ್ರದೇಶಗಳಲ್ಲಿ ತಪ್ಪಲೆ, ಚಂಬು, ಬಂದಿಗ ಮುಂತಾದುವುಗಳನ್ನು ಹತ್ತಾರು ವರ್ಷದ ಹಿಂದೆ ಇಟ್ಟಿರುತ್ತಾರೆ ಈ ಅಧಿಕಾರಿಗಳು ಸಾಮಾನ್ಯವಾಗಿ ಗುಂಪು ಹೋಗುತ್ತಾರೆ, ನೂರಾರು ಜನರು ಹೋಗಿ ತೆಗೆದುಕೊಂಡು ಹೋಗುತ್ತಾರೆ ಎಂದು ಹೇಳುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.—ಕಾನೂನಿನಲ್ಲಿ ನಾವು ಅಧಿಕಾರ ಕೊಟ್ಟಿಲ್ಲ ಇವೊತ್ತು ನಮ್ಮಲ್ಲಿ ಪಾನ್ ಬ್ಯಾಲೆಟ್ ಎಂದು ಯಾರು ಲೈಸೆನ್ಸ್ ತೆಗೆದುಕೊಂಡು ಇರುತ್ತಾರೆ ಅವರು ಇದ್ದಾರೆ; ಹಳ್ಳಿಗಾಡಿನಲ್ಲಿ ಲೈಸೆನ್ಸ್ ತೆಗೆದುಕೊಳ್ಳದೇ ಹಣ ಸಾಲ ಕೊಟ್ಟು ಬಡ್ತಿ ವ್ಯವಹಾರ ಮಾಡುತ್ತಿರುವುದು ಉಂಟು, ಅವರು

ಕೂಡ ಈ ಕಾನೂನು ಅನ್ವಯ ಬರುತ್ತಾರೆ. ಸರ್ಕಾರಕ್ಕೆ ನಿರ್ದಿಷ್ಟವಾಗಿ ಅರ್ಜಿ ಬರೆದರೆ ಅದನ್ನು ನೋಡಿ ಸುತ್ತೇನೆ ಇವೊತ್ತು ಇಂತಿಂತವರಿಗೆ ಅನುಕೂಲ ಸಿಕ್ಕುತ್ತದೆ ಎಂದು ಪ್ರಜಾರ ಮಾಡುತ್ತೇವೆಯೇ ಎನಹ ಗುಂಪು ಕಟ್ಟಿಕೊಂಡು ಕೊಡಿಸಿ ಎಂದು ಹೇಳುವುದಿಲ್ಲ. ಅದನ್ನು ಸಂಪಡಿಸೋಣ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇವೊತ್ತು ಬನ್ನಿ ಕುವೈ ವಿಚಾರ ಹೇಳಿ.

ಶ್ರೀ ಕೆ. ಎಚ್. ರಂಗನಾಥ್.—ಅದು ಶನೇ ತಾರೀಖು ಆಗಿದೆ, ಇವೊತ್ತು ೧೩ನೇ ತಾರೀಖು, ತಾವು ಈ ಮಧ್ಯೆ ಬರೆದಿದ್ದರೆ ವೆಂಪ್ಪೆ ಮಾಡಿಸುತ್ತಿದ್ದೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಇವೊತ್ತು ತಮ್ಮ ಸಿ. ಒ. ಡಿ. ಇಲಾಖೆಯಿಂದ ಉಚ್ಚ ಪೋಲೀಸ್ ಅಧಿಕಾರಿಯನ್ನು ಅಲ್ಲಿಗೆ ಕಳುಹಿಸಿ ಮಾಹಿತಿ ತರಿಸಿಕೊಂಡು ಅಲ್ಲಿಯ ಜನರಿಗೆ ಧೈರ್ಯ ಬರುವಂತೆ ಮಾಡ ಬೇಕು ಎಂದು ಹೇಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಈಗ ರೂಲ್ಸ್ ಏನು ಒದಗಿಸಿದ್ದೀರಿ, ಅದರಂತೆ ಮಾಡಿ ಎಂದು ಹೇಳುತ್ತೇವೆ, ರೂಲ್ ೪ ರ ಪ್ರಕಾರ "On receipt of such statements a notice shall be served on the debtor and call upon him to file his petition." ಎಂದು ಇದೆ ಇನ್ನು Maintenance of Register.—Rule 6 says that every statement furnished by the creditor shall be given serial numbers individually. The Sub-Divisional Magistrate shall maintain the register in Form No. 4. etc. ಇದನ್ನು ಮಾಡಿಕೊಂಡು ಮಾಡಲಿ ಎಂದು ಹೇಳುತ್ತೇವೆ ಅದರಿಂದ ಎಲ್ಲಾ ಅಧಿಕಾರಿಗಳಿಗೂ ಕೂಡ ಕಟ್ಟುನಿಟ್ಟಾದ ಸೂಚನೆ ಕೊಟ್ಟು ರೂಲ್ಸ್ ಪ್ರಕಾರ ಮಾಡಿ.

ಶ್ರೀ ಕೆ. ಹೆಚ್. ರಂಗನಾಥ್.—ಮಾರ್ಚ್ ೧೫, ೧೯೭೬ರಂದು ಇನ್ನೊಂದು ಸಂಸ್ಕೃತ ಸರ್ಕಾರ ದಿಂದ ಇಷ್ಟು ಮಾಡಿದ್ದೇವೆ. ಸರ್ಕಾರದ ಉದ್ದೇಶ ಅದನ್ನು ಶಿಫ್ಟ್ ಮಾಡಿ ಮಾಡಬೇಕು ಎಂದು ಅಲ್ಲಿ. ಇವೊತ್ತು ಸರ್ಕಾರದ ಅಧಿಕಾರಿಗಳು ಎಲ್ಲರೂ ಹರಿಶ್ಚಂದ್ರರು ಎಂದು ಹೇಳುವುದಿಲ್ಲ ಹಾಗೆಯೇ ಎಲ್ಲರೂ ಶಪ್ಪು ಮಾಡುತ್ತಾರೆ ಎಂದು ಹೇಳುವುದಕ್ಕಾಗುವುದಿಲ್ಲ ಯಾರು ತಪ್ಪು ಮಾಡಿರುತ್ತಾರೆ ಅಂತಹವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರಾದ ಕಾಗೋಡು ತಿಮ್ಮಪ್ಪನವರು ತಹಸೀಲ್ದಾರರು ಮಾಡು ತ್ತಾರೆ ಎಂದು ಹೇಳಿದರು, ಅದನ್ನು ಬರೆದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

Message from the Deputy Chairman L. C.—Announcement

ಅಧ್ಯಕ್ಷರು.—ವಿಧಾನ ಪರಿಷತ್ತಿನ ಉಪಸಭಾಪತಿಯವರು ಕೆಳಕಂಡ ಸಂದೇಶವೊಂದನ್ನು ಕಳುಹಿಸಿ ದ್ದಾರೆ.

“ವಿಧಾನ ಪರಿಷತ್ತಿನ ಕಾರ್ಯ ವಿಧಾನ ಹಾಗೂ ನಡವಳಿಕೆ ನಿಯಮಗಳ ೧೦೬ನೇ ನಿಯ ಮದ ಮೇರೆಗೆ ಯಾವುದೇ ತಿದ್ದುಪಡಿಗಳಿಲ್ಲದೆ ೧೨-೪-೧೯೭೬ರಂದು ವಿಧಾನ ಪರಿಷತ್ತಿನಿಂದ ಅಂಗೀಕೃತವಾದ ಕಾರ್ಪಟಿ ರಾಜ್ಯದ ಕೆಲವೊಂದು ಶುಲ್ಕಗಳನ್ನು ಹೆಚ್ಚಿಸುವುದಕ್ಕೆ ಸಂಬಂಧಿಸಿದ) ಏರ್ಪಾಡುಗಳನ್ನು ಕಳುಹಿಸುತ್ತಿದ್ದೇನೆ.”

ಶ್ರೀ ಸಿ. ಬೈರೇಗೌಡ.—ಅಧ್ಯಕ್ಷರೆ, ರೂಲ್ ೩೧೨ರ ಪ್ರಕಾರ ನೋಟೀಸ್ ಕಳುಹಿಸಿದ್ದೆ.

ಅಧ್ಯಕ್ಷರು.—ಅದನ್ನು ನಾನು ನೋಡಿಸುತ್ತೇನೆ.

ಶ್ರೀ ಟಿ. ಎಂ. ಮಂಜುನಾಥ್.—ಅಧ್ಯಕ್ಷರೆ, ನಾನು ಒಂದು ಗಮನ ಸೆಳೆಯುವ ಸೂಚನೆ ಕಳುಹಿಸಿ ಒಂದೂವರೆ ತಿಂಗಳಾಯಿತು.

ಅಧ್ಯಕ್ಷರು.—ಅದನ್ನೂ ನಾನು ನೋಡಿಸುತ್ತೇನೆ.